



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1379/13 – 2005 පෙබරවාරි 10 වැනි බ්‍රහස්පතින්දා – 2005.02.10

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

පළාත් සභා නිවේදන

ගල්වෙල ප්‍රාදේශීය සභාව

අතුරු ව්‍යවස්ථාව

1987 අංක 15 දරන ප්‍රාදේශීය සභා පනතේ 122 හා 126 වගන්තිවලින් ලැබී ඇති බලතල ප්‍රකාරව ගල්වෙල ප්‍රාදේශීය සභාව විසින් සම්මත කර පනවා ඇති මදුරුවන්ගෙන් බෝවන රෝග මර්ධනය හා මදුරුවන්, රෝගකාරක කෘමීන් විනාශ කිරීමේ අතුරු ව්‍යවස්ථාව 1989 අංක 12 දරන පළාත් සභා අනුශාංගික විධිවිධාන පනතේ අංක 02 වගන්තිය සමග කියවිය යුතු සහ ඉහත කී ප්‍රාදේශීය සභා පනතේ 123 වැනි වගන්තියෙන් තමා වෙත පැවරී ඇති බලතල ප්‍රකාරව මධ්‍යම පළාත් සභාවේ පළාත් පාලන විෂය භාර අමාත්‍යවරයා අනුමත කරන ලද බව මෙයින් නිවේදනය කරමි.

එම්. ඩී. ඒකනායක,  
ලේකම්,

මධ්‍යම පළාතේ පළාත් පාලන විෂය භාර අමාත්‍යාංශය,  
මහනුවර.

2005 පෙබරවාරි මස 07 වැනි දින,

මදුරුවන්ගෙන් බෝවන රෝග මර්ධනය හා මදුරුවන්, රෝග සහිත කෘමීන් විනාශ කිරීම  
අතුරු ව්‍යවස්ථාව - ගල්වෙල ප්‍රාදේශීය සභාව

01. 1987 අංක 15 දරන ප්‍රාදේශීය සභා පනතේ 122 වගන්තිය සහ 126 වගන්තියේ (ix) (ව) වගන්තිය ප්‍රකාර ලැබී ඇති බලය මත මෙම අතුරු ව්‍යවස්ථාව පනවනු ලැබේ.

02. මෙම අතුරු ව්‍යවස්ථාව ගල්වෙල ප්‍රාදේශීය සභා බල ප්‍රදේශය තුළ මදුරුවන්ගෙන් බෝවන රෝග මර්ධනය හා මදුරුවන්, රෝගකාරක කෘමීන් විනාශ කිරීම පිළිබඳ වූ අතුරු ව්‍යවස්ථාව යනුවෙන් හඳුන්වනු ලැබේ. එම අතුරු ව්‍යවස්ථාව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් නිවේදනය මගින් ප්‍රකාශයට පත්කළ දින සිට ක්‍රියාත්මක වන්නේ ය.

03. මදුරුවන්ගෙන් බෝවන රෝග වැළැක්වීමේ කාර්යය සඳහා ගල්වෙල ප්‍රාදේශීය සභා බල ප්‍රදේශයේ පදිංචිකරුවන් විසින්.-

- (i) සියලු නොවැසූ ටින්, බෝතල්, හැලි වල, ප්ලාස්ටික් කෑන්, ඉවත දැමූ ටයර්, පොල්ලෙලි, පොල්කටු සහ ජලය රැස්වී රඳා පැවැතීමට පිළිවන ඒ ස්ථානයේ ඇති වෙනත් භාණ්ඩ ඉවත් කරවීමට, විනාශ කරවීමට අත්‍යාකාරයකින් සාර්ථක ලෙස බැහැර කර දැමීමට සැලැස්විය යුතුය.
- (ii) ඒ ස්ථානයේ ඇති සියළු වැහිපිහිලිවල පහතට වැටෙන පයිප්පවල සහ කාණුවල ජලය ගලා යාම පිළිබඳ සියලු අවහිර වීම් ඉවත් කරවිය යුතුය.
- (iii) ඒ ස්ථානයේ ඇති සියලු ජල බඳුන් ටැංකි සහ ජලය එකතූ තබන වෙනත් භාජන මනා ප්‍රතිසංස්කරණ තත්ත්වයකින් පවත්වා ගෙන යාමට ද ඒවා මදුරුවන්ගෙන් ආරක්ෂාවන පරිදි වසා තැබීමට හෝ ආවරණය කර තැබීමට ද, නැතහොත් ඒවායේ මදුරුවන් බෝවීම වලක්වන තත්ත්වයකින් තබා ගැනීමටද ප්‍රාදේශීය සභාවේ යම් නිලධාරියෙකුට පරීක්ෂාකර බැලීමේ කාර්යය සඳහාත් මදුරුවන් බෝවීම වැළැක්වීම සඳහා අවශ්‍ය විය හැකි කටයුතු කරගෙන යාම සඳහාත්, ඒවාට පහසුවෙන් හා ආරක්ෂා සහිතව යා හැකි ප්‍රවේශයක් ඇති කිරීමට ද කටයුතු සැලැස්විය යුතු ය.
- (iv) ඒ ස්ථානයේ ඇති සියළුම ශ්‍රීං යහපත් ප්‍රතිසංස්කරණ තත්ත්වයෙන් පවත්වාගෙන යා යුතු අතර, මදුරුවන් බෝ නොවීම පිණිස වසා හෝ ආවරණය කර තැබීමට හෝ මදුරුවන් බෝවීම වලක්වාලන තත්ත්වයකින් තබා ගැනීමට කටයුතු සැලැස්විය යුතුය.
- (v) හිස් කිරීමට පිළිවන වන ආකාරයෙන් ඒ ස්ථානයේ සාදා ඇති යම් කෘතීම පොකුණක් වේ නම් එය යටත් පිරිසෙයින් සතියකට එක් වරක් වත් හිස් කළ යුතුය.
- (vi) ඒ ස්ථානය මැදින් ගලායන සියළුම ජල මාර්ග, ගංගා, ඇළවල් සහ වතුර බැසයන කාණුවල ජලය එකතු වී සිටින දිය කඩිනි සෑදීම වැළැක්වීමට පිළිවන වන අයුරින් ඒවා නඩත්තු කළ යුතු ය.
- (vii) සියළුම ගල්වලවල් සහ මැණික් ගැරු වලවල් ඒවායේ ජලය එකතු වීම වලක්වන ආකාරයෙන් පවත්වාගෙන යා යුතුය.
- (viii) එම ස්ථානවල යම් අනියම් ජලය එකතු වීමක් වේ නම්, එය බැස යාමට සැලැස්විය යුතුය.
- (ix) ආහාර පිණිස හෝ අලංකාරය සඳහා වඩනු ලබන පැලෑටි හැර අනිකුත් සියළුම ලදු කැලෑ හෝ යටි වගා සහ වෘක්ෂලතාදිය මනුෂ්‍ය වාසස්ථානයක්, වශයෙන් භාවිතා කරන යම් ගොඩනැගිල්ලක හෝ ඉදිකිරීමට සිට මීටර් 5.4 ක අර්ධ විෂ්කම්භයක් ඇතුළත වූ ස්ථානයේ සෑම කොටසක්ම ඉවත් කරනු ලැබිය යුතු ය.
- (x) 'දිය පරඩුල්', 'කොඳ පාසි,' 'තෙල්පාසි,' 'බරවා පාසි,' හෝ තනායාවරද්ද යනුවෙන් සාමාන්‍යයෙන් ප්‍රදේශය තුළ හඳුන්වන ජලජ පැලෑටි හෝ මදුරුවන් බෝවීමට ඉඩකඩ සලසන බව කලින් කල දක්නට ලැබෙන වෙනත් යම් ජලජ පැලෑටියක් හෝ පැලෑටි ඉවත් කොට විනාශ කර දැමිය යුතුය.
- (xi) මෙම නියෝගවල (x) වන අතුරු ව්‍යවස්ථාවේ සඳහන් කරන ලද පැලෑටි යම් ජල මාර්ගයක් දිගේ පාවී යාම නවත්වන පරිදි සුදුසු බාධක ඉදිකිරීමෙන් ඒවා පැතිරීම වලක්වාලිය යුතුය.
- (xii) වැසිකිලි දිය වලවල් දිය උරණ වලවල්, මුද්‍රා තැබූ වලවල් සහ ඒවායේ වට පිටාව ද ඇතුළු ඒ ස්ථානයේ ඇති සියළු වැසිකිලි, මදුරුවන් බෝවීම වලක්වාලන තත්ත්වයෙන් පවත්වාගෙන යා යුතුය. තව ද,
- (xiii) සියලු පොල්ලෙලි වලවල් සහ කොරල් වලවල් මදුරුවන් බෝවීම වලක්වා ලන තත්ත්වයෙන් පවත්වාගෙන යා යුතුය.

04. ඉහත සඳහන් අංක 01 සිට 03 (xiii) දක්වා වූ කවර හෝ අතුරු ව්‍යවස්ථාවක් උල්ලංඝනය කරනු ලබන සෑම තැනැත්තෙක්ම වරදකට වරදකරු වන අතර, නිසි බලය ඇති අධිකරණයක් ඉදිරියේ වරදකරු කරනු ලැබීමෙන් පසුව රු 750 කට නොවැඩි දඩයකට යටත් විය යුතුය. තව ද එම වරද ගැන අවධානය යොමු කරමින් සභාපතිවරයා හෝ සභාපතිවරයා විසින් බලය පැවරූ නිලධාරියෙකු විසින් ලිඛිත දැන්වීමක් භාරදීමෙන් පසු එම වරද දිගටම කරගෙන යන විටක එසේ කරනු ලබන සෑම දිනකටම රු. 250ක දඩයකට යටත් විය යුතු යි. එම දඩ මුදල් ප්‍රාදේශීය සභාවේ පොදු අරමුදලකට බැර විය යුතු යි.

05. පද සම්බන්ධයෙන් අත්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවල

“සභාව” යන්නෙන් ගල්වෙල ප්‍රාදේශීය සභාව ද,

“සභාපති” යන්නෙන් ගල්වෙල ප්‍රාදේශීය සභාවේ සභාපතිවරයා ද

“බලය පවරනු ලැබූ නිලධාරියා යන්නෙන්” ගල්වෙල ප්‍රදේශීය සභාවේ සභාපතිවරයා විසින් බලය පවරනු ලැබූ නිලධාරියා ද

“ඒ ස්ථානය” යන්නෙන් තමාට අයිති හෝ පදිංචි ස්ථානයක් ද, අදහස් කෙරේ.